

## ڈاکٹر خالد محمود سومرو کی شہادت

حضرت مولانا اللہ وسایا

جمعیت علماء اسلام صوبہ سندھ کے ناظم اعلیٰ حضرت علامہ ڈاکٹر خالد محمود سومرو 29 نومبر 2014ء فجر کی سنتوں میں بحالت سجدہ شہید کر دیئے گئے۔ ان اللہ وانا الیہ راجعون

صوبہ سندھ کے بزرگ عالم دین اور نامور استاذ الاساتذہ حضرت مولانا علی محمد حقانی، بانی جامعہ اشاعۃ القرآن والحدیث لاڑکانہ کے صاحبزادوں میں ایک صاحبزادہ کا نام خالد محمود تھا۔ خالد محمود صاحب نے دینی تعلیم اپنے والد گرامی سے حاصل کی اور پھر اسکول و کالج کی تعلیم کی راہ پر چلے اور بڑھتے چلے گئے۔ چانڈ کامیڈیکل کالج لاڑکانہ سے ایم بی بی ایس کیا۔ آج اس مادی دور میں کیا یہ باور کرنا ممکن ہے کہ جب دنیا ایم بی بی ایس ڈاکٹر بننے کو ترستی ہے۔ آپ نے ڈاکٹری کا امتحان پاس کرنے کے باوجود دینی و تبلیغی خدمات کا راستہ اختیار کیا اور پھر دنیا کے ڈاکٹروں کو کیا عزت حاصل ہوگی جو دنیا پر دین کو مقدم کرنے کے صدقہ میں اللہ رب العزت نے ڈاکٹر خالد خالد محمود سومرو کو نصیب فرمائی۔

ڈاکٹر خالد محمود صاحب نے میدان خطاب میں قدم رکھا تو اپنے اندازِ خطابت کے بانی کہلائے، پہلے لاڑکانہ پھر سکھر ڈویرن، پھر اندرون سندھ پھر پورے سندھ پھر پاکستان پھر دنیا میں اپنی خطابت کے بلند و بالا جھنڈے گاڑ دیئے۔ جہاں جاتے اپنے اندازِ خطابت سے لوگوں کے دلوں میں مقام پیدا کر لیتے۔ آپ کو قدرت نے ایسی خوبیوں سے نوازا تھا کہ آپ بجا طور جو ہر دل عزیز شخصیت بن گئے۔ جمعیت علماء اسلام کے پلیٹ فارم سے سیاسی کام کا آغاز کیا۔

پیر طریقت حضرت مولانا عبدالکریم بیر شریف، مولانا شاہ محمد امرولی اور حضرت مولانا سائیں محمد اسعد محمود ہالچوی، حضرت مولانا سائیں عبدالغفور قاسمی کی قیادت میں بڑھتے چلے گئے۔ پھر یہ دقت بھی آیا کہ کراچی سے ادبازہ اور مٹھی

سے لے کر جی تک جمعیۃ علماء اسلام کا دوسرا نام ڈاکٹر خالد محمود سومر تھا۔ ڈاکٹر خالد محمود صاحب جمعیۃ علماء اسلام سندھ کے سیکرٹری جنرل بنے اور پھر قریباً ربع صدی تک بغیر وقفہ کے سندھ جمعیۃ کے سیکرٹری جنرل رہے۔ تمام خانقاہوں، مساجد، مدارس کا آپ کو اعتماد حاصل تھا۔ آپ کا اصلاحی تعلق حضرت مولانا عبدالکریم قریشی بیر شریف سے تھا۔ انہوں نے خلافت سے بھی سرفراز فرمایا۔ حضرت بیر والوں کی وفات کے بعد آپ نے اصلاحی تعلق خواجہ خان مولانا خواجہ نان محمد سے استوار کیا۔

اتنا فعال و متحرک عالم دین بہت کم لوگوں نے دیکھا ہوگا، اکثر اوقات چار پانچ جلسوں میں خطاب اور وہ بھی تفصیلی اور آخری تو معمول تھا۔ ہنگامی حالت میں یہ تعداد یومیہ دس دس جلسوں کے بیان تک پہنچتی تھی۔ اتنے مقدر کے بادشاہ تھے کہ جس میدان میں قدم رکھتے تو بس چھائی جاتے تھے۔ بلا مبالغہ آپ نے سندھ میں جمعیۃ علماء اسلام کو اپنی شبانہ روز محنت سے فعال طاقت بنا دیا تھا۔

آپ نے محترمہ بے نظیر بھٹو کے مقابلہ میں پانچ بار قومی اسمبلی کا لاڑکانہ سے الیکشن لڑا، دھن کے اتنے کپے تھے کہ کامیاب نہ ہو سکنے کے باوجود میدان کو خالی نہ کبھی چھوڑا اور نہ شکست تسلیم کی۔ برابر سر میدان رہے۔

فتح و شکست تو مقدر ازل سے ہے اے میر۔ مقابلہ تو دلی۔ ناتواں نے خوب کیا ڈاکٹر خالد محمود سومر و ایم آر ڈی کی تحریک میں گرفتار ہوئے تو آپ نے جیل میں مولانا غلام قادر پونز سے حدیث شریف اور دیگر علوم دینیہ کی تکمیل کی۔ بجا طور پر آپ دینی و دنیاوی اعلیٰ تعلیم کے حامل اور منتظم مزاج شخصیت تھے۔ حق تعالیٰ کے کرم کو دیکھیں۔ برصغیر پاک و ہند عرب امارات، برطانیہ اور افریقہ تک آپ نے فریضہ تبلیغ ادا کیا۔

ایک بار حضرت مولانا خواجہ خان محمد صاحب رحمۃ اللہ علیہ کے توجہ دلانے پر حضرت مولانا عبدالکریم صاحب بیر شریف والوں نے ایک ہفتہ کا اندرون سندھ میں عالمی مجلس تحفظ ختم نبوت کے تحت ختم نبوت کانفرنسوں کا پروگرام ترتیب دیا۔ اس کے لئے عالمی مجلس کے مبلغین کے پروگرام مولانا ڈاکٹر خالد محمود صاحب نے ترتیب دے کر شب و روز ان کی کامیابی کیلئے متحرک کیا۔ ادھر جمعیۃ علماء اسلام کے تمام رفقاء کو جگہ جگہ ہر قریہ و شہر میں فعال کر دیا۔ سکھر سے لے کر مٹھی اور جبیک آباد و شکار پور سے لے کر ٹھٹھہ تک پروگرام ہوئے۔ مولانا عبدالغفور حقانی، مولانا احمد میاں حمادی، مولانا جمال اللہ الحسنی اور فقیر راقم پر مشتمل پر قافلہ حضرت ڈاکٹر صاحب کی قیادت میں چلا اور ایک ہفتہ میں یومیہ چار پانچ شہروں میں کنوینشنوں، جلسوں اور کانفرنسوں سے اندرون سندھ ماحول قائم ہوا کہ درود یار ختم نبوت کی فلک شکاف صداؤں سے گونج اٹھے۔ ان پروگراموں کی کامیابی کا سہرا محترم ڈاکٹر خالد محمود صاحب کے سر پر ہے، جو یقیناً آپ کے لئے ذخیرہ آخرت ہے۔

جمعیۃ علماء اسلام کے آپ مرکزی ناظم انتخاب بنے تو اس عہدہ کی لاج رکھی۔ جمعیۃ علماء اسلام کی صد سالہ خدمات

علماء دیوبند کانفرنس پشاور کو آپ نے صف اول میں میدان میں رہ کر کامیاب کرانے میں شریک رہے۔ اسلام زندہ باد کانفرنس سکھر و کراچی کی کامیابی آپ کی خدمات کا منہ بولتا ثبوت ہے۔

آپ نے مدارس عربیہ کے حقوق کے تحفظ کیلئے صدابند کی توپورے سندھ کو اسی تحریک میں صف اول میں لاکھڑا کیا۔ والد گرامی کے قائم کردہ مدرسہ کی تعمیر نو سے اسے فلک بوس بلڈنگ میں بدل دیا۔ اس کی تعلیم کے درجات کو دورہ حدیث شریف تک کامیابی سے سرفراز کیا۔ آپ کا خطاب جمعہ صرف لاڑکانہ میں نہیں پورے ملک کے کامیاب خطرات کے جمعہ میں صف اول میں نظر آتا تھا۔ لائبریری اور جامع مسجد کی شاندار و مثالی تعمیر کو دیکھیں تو طبیعت عیش عیش کر اٹھتی ہے۔

ایک بار آپ سینٹ آف پاکستان کے ممبر بنے تو اپنی خداداد صلاحیتوں سے پاکستان کی صف اول کی قیادت میں نمایاں مقام کے حامل قرار پائے۔ آپ کی لگاؤ حق سے اقتدار کے ایوانوں میں ارتعاش کا سماں پیدا ہو جاتا تھا۔ مولانا ڈاکٹر خالد محمود صاحب کے ساتھ برطانیہ، بھارت اور سندھ کے کئی عشروں پر محیط سفروں میں فقیر راقم کا ساتھ رہا، بلا مبالغہ وہ ایک عظیم انسان اور عظیم دوست تھے۔ دیوبند میں خدمات شیخ الہند کانفرنس کے موقع پر سرزمین دیوبند کے بانیوں نے جس طرح آپ سے محبت کی اس کی یادوں سے ابھی تک دل و دماغ سرشار ہیں۔

28 نومبر کو سکھر قاسم پارک میں پیام امن اور استحکام پاکستان کانفرنس میں آپ کا آخری بیان رات ایک بجے ختم ہوا۔ سکھر کے گلشن اقبال پارک میں اپنے والد گرامی کی یاد میں جامعہ حقانیہ کے نام سے ادارہ تعمیر کروا رہے تھے۔ بقیہ رات وہاں گزار کر صبح نور کے تڑکے مسجد میں جلدی آ گئے۔ باڈی گارڈ، رفقاء کے آنے سے قبل ہی مسجد میں آئے، سنتیں ادا کر رہے تھے کہ سجدہ کی حالت میں ڈبل کیبن گاڑی سے آنے والے قاتلوں نے گولیوں کی بوچھاڑ کر دی اور ڈاکٹر صاحب حالت سجدہ میں ”شہادت عظمیٰ“ کے مقام پر فائز ہو گئے۔

امن کے داعی، استحکام پاکستان کے مبلغ و مناد کیا گئے کہ اب امن و استحکام بھی نوحد کننا ہو گئے۔ جن قوتوں نے جنا ب عمران خان اور طاہر القادری کو میدان میں اتارا وہ خوب جانتی ہیں کہ ان کے اس منصوبہ کو اکیلے قائد جمعیت مولانا فضل الرحمن نے ناکام کیا۔ وہ قوتیں اب جمعیت علماء اسلام کی قیادت کو راستے سے ہٹانے کے درپے ہیں۔ مولانا فضل الرحمن صاحب پر ناکام قاتلانہ حملہ سے لے کر ڈاکٹر خالد محمود سومر پر کامیاب قاتلانہ حملہ تک کی سازشی کڑیوں کو ملایا جائے گا۔ گھر اجن قاتلوں تک جانے گا، اُن لوگوں سے مقابلہ کی حکومت تاب رکھتی ہے، اس سوچ کی دعوت کے ساتھ اجازت چاہتا ہوں۔

☆.....☆.....☆